



گورنر KATHY HOCHUL

فوری ریلیز کے لیے: 16/10/2023

گورنر HOCHUL نے نیاگرا اور چینانگو کاؤنٹیز میں 35 یونٹ معاونتی رہائش گاہیں بنانے کے لیے \$8.8 ملین سے زائد کے ایوارڈ کا اعلان کیا

جن منصوبوں کو فنڈنگ ایوارڈ ہوئی وہ نیو یارک کے سابقہ بے گھر باشندوں کے لیے مستقل معاونتی رہائش گاہوں کے 35 یونٹس اور 76 بستر تیار کریں گے

یہ پیش رفت نیو یارک بھر میں رہائش گاہوں کی دستیابی میں اضافہ کرنے کے گورنر کے عزم کا اعادہ کرتی ہے

گورنر Kathy Hochul نے آج اعلان کیا کہ نیاگرا اور چینانگو کاؤنٹیز میں دو منصوبوں کو \$8.8 ملین سے زائد ایوارڈ کیے گئے ہیں جن سے ان خاندانوں اور افراد کے لیے مستقل معاون رہائش گاہوں کے 35 یونٹس اور 76 بستر تیار کیے جائیں گے جو بے گھری کا سامنا کرچکے ہیں۔

"معاون خدمات تک آسان رسائی والی مستحکم رہائش گاہوں کی تخلیق ہمارے کام کا ایک اہم حصہ ہے کہ ہم ایسے کمزور خاندانوں اور افراد کی مدد کریں جن کو بے گھری کا سامنا ہو چکا ہے تاکہ وہ اپنے حالات پر قابو پا کر کمیونٹی کے ایک حصے کے طور پر ترقی کی منازل طے کریں،" گورنر Hochul نے کہا۔ "یہ منصوبے، مکمل ہونے پر، اپنے ساتھی نیو یارک کے باشندوں کو کامیاب ہونے کے لیے درکار ٹولز دینے میں مدد کر کے، اپنے اندر زندگیوں کو بہتر بنانے کا عہد رکھتے ہیں۔"

یہ گرانٹس ایک مسابقتی عمل کے ذریعے دفتر برائے عارضی اور معذوری کی امداد کے ہوم لیس ہاؤسنگ اینڈ اسسٹنس پروگرام (Homeless Housing and Assistance Program) کے ذریعے ایوارڈ کی گئیں، جو گورنر Hochul کے \$25 بلین کے جامع رہائشی منصوبے کا ایک اہم جزو ہے، جسے ابتدائی طور پر مالی سال 2023 کے بجٹ کے حصے کے طور پر اپنایا گیا تھا۔ گورنر Hochul کا یہ منصوبہ ریاست نیو یارک میں 100,000 سستے گھر بنانے یا انہیں بحال کرنے میں مدد دے گا، جن میں کمزور و لاچار آبادیوں کے لیے معاونتی خدمات والے 10,000 گھر بھی شامل ہیں۔

ان تازہ ترین ایوارڈز کے ساتھ، HHAP نے مالی سال 2024 کے بجٹ میں فراہم کردہ \$128 ملین کی فنڈنگ میں سے \$26.8 ملین سے زیادہ کی فنڈنگ مختص کر دی ہے۔ فنڈنگ سے نوازے گئے منصوبوں میں شامل ہیں:

- **Community Services for Every1, Inc.**، نیاگرا فالز میں خاندانوں اور افراد کے لیے 18 یونٹس اور 26 بستروں والی مستقل معاونتی رہائش گاہیں تیار کرنے کے لیے \$4.5 ملین۔ یہ ایک وسیع تر منصوبے، دی نیسٹ کا حصہ ہے، جس میں ایک نئی چھ منزلہ متفرق استعمال کی عمارت تعمیر کی جائے گی جس میں کل 73 یونٹ ہوں گے، ایک کمیونٹی روم، سائٹ پر کرائے کا دفتر، لائٹری کی سہولیات، کرایہ داروں کی پارکنگ اور کھیل کے میدان والا ایک سرسبز قطعہ ہو گا۔ تجارتی جگہ کو Community Services for Every1 کے ذریعے مقامی رہائشیوں کو ملازمت کی تیاری اور افرادی قوت کی ترقی فراہم کرنے کے لیے استعمال کیا جائے گا۔

- **Greater Opportunities for Broome and Chenango, Inc.**، نیو برلن میں طویل عرصے سے بے گھر افراد اور خاندانوں کے لیے مستقل معاون رہائش گاہ کے 17 یونٹس 50 بستروں سمیت تیار کرنے کے لیے \$4.3 ملین۔ اس منصوبے میں سات موجودہ یونٹس کو محفوظ کرنا اور 10 نئے تعمیر شدہ یونٹس شامل ہیں نیز تین عمارتوں کی معتدل بحالی اور ایک اور کی مفصل بحالی شامل ہے۔

اس کے علاوہ، **United Veterans Beacon House, Inc.** کو سافک کاؤنٹی میں 10 بستروں پر مشتمل ہنگامی پناہ گاہ میں مشترکہ ہاتھروم کی تزئین و آرائش کے لیے \$18,285 کا ایوارڈ دیا گیا۔

ریاست نیو یارک کے دفتر برائے عارضی اور معذوری کی امداد کی قائم مقام کمشنر **Barbara C. Guinn** نے کہا، "ان منصوبوں میں ریاستی سرمایہ کاری محفوظ، سستے مکانات کی دستیابی کو وسعت دے گی جس میں ان کمیونٹیز کے سابقہ بے گھر خاندانوں اور افراد کو معاون خدمات کی فراہمی شامل ہے۔ گورنر Hochul نے بجا طور پر نیو یارک کو مزید قابل استطاعت اور سب کے لیے رہنے کے قابل بنانے کے لیے ریاست بھر میں معاونتی اور سستے مکانات کی فراہمی میں اضافہ کرنے کی کوششوں پر توجہ مرکوز کی ہے۔"

Community Services for Every1 کی **CEO Mindy Cervoni** نے کہا، "یہ ایوارڈ **Community Services for Every1** کو اس قابل بنا رہا ہے کہ شہر نیاگرا فالز میں قابل استطاعت، معیاری اور معاونتی رہائش گاہوں کے لیے اب تک پوری نہ کی گئی اہم ضروریات کو پورا کرے۔ دی نیسٹ مستقل معاونتی رہائش گاہوں کے 18 یونٹس پیش کرے گا اور **Community Services for Every1** کو اس قابل بنائے گا کہ رہائش کا عدم استحکام لانے والے عوامل کے حوالے سے رہائشیوں کی معاونت کرے۔ ہم ایوارڈز کے حالیہ اعلان کے لیے گورنر Hochul اور **OTDA** کے ہوم لیس ہاؤسنگ اینڈ اسسٹنس پروگرام کے شکر گزار ہیں۔ یہ ایوارڈ بے گھری کے مسئلے سے نمٹنے کے لیے اہم فنڈز فراہم کرے گا۔"

Greater Opportunities for Broome and Chenango Counties کے **CEO Mark Silvanic** نے کہا، "ہمیں یہ سن کر بہت خوشی ہے کہ فنڈنگ کے اس راؤنڈ میں ہمیں **HHAP** کا ایوارڈ دیا گیا ہے۔ بروم کاؤنٹی میں ایسے متعدد منصوبے مکمل کرنا ہماری خوش نصیبی رہی ہے۔ ان منصوبوں کو سہولت فراہم کرنے میں ہمارا تجربہ چنانگو کاؤنٹی میں بھی معیاری محفوظ اور قابل استطاعت رہائش گاہیں فراہم کرنے میں ہمارے کام آئے گا۔ اس ملک کے بہت سے مقامات کی طرح چنانگو بھی رہائش کے بحران سے محفوظ نہیں ہے۔ اس طرح کے منصوبے رہائش کے بڑھتے ہوئے عدم تحفظ سے لڑنے میں مدد کرتے ہیں جو ہماری قوم کو مسلسل پریشان کر رہا ہے۔ ہمیں یہ فنڈنگ سونپے جانے پر خوشی ہے اور ہم بے گھری کا خاتمہ کرتے رہنے کی ہر ممکن کوشش جاری رکھیں گے۔"

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418

[ان سبسکرائب کریں](#)